

“यमावास्या तृतीया च सा उपोष्या परान्विता” ।

इति । चतुर्दशीविद्वान्वेषधश्च निगमे ।

“भूतविद्या तमावास्या निष्कलं स्यात्तयं त्विदम्” ।
स्कान्देऽपि ।

“भूतविद्या तमावास्या न ग्राह्या सुनिपुणैः” ।

अथ शुक्लप्रतिपत्त्यम् । स्कान्दे ।

“प्रातर्गोवर्द्धनं पूज्य द्यूतञ्चैव समाचरेत् ।

भूषणीयास्तथा गावः पूज्याश्च दोहवाहनाः ॥

श्रीकृष्णदासवर्ध्याऽयं श्रीगोवर्द्धनमूधरः ।

शुक्लप्रतिपदि प्रातः कार्तिकेऽर्चोऽज वैष्णवैः” ।

“प्रातर्गोवर्द्धनं पूज्य रात्रौ जागरणं चरेत्” । इति

क्षचित् पाठः । तस्मात्तदिदं कर्म गोवर्द्धनप्राधान्येन गोप्राधान्येन च ख्यातमप्येकमेव ज्ञेयम् ।

अत्र दिननिर्णयः । यदाह देवलः ।

“प्रतिपददर्शनयोगे क्रीडन्तु गवां मतम् ।

परविद्वान्तु यः कुर्यात् पुत्रदारधनक्षयः” ॥

निर्णयामृततृप्तपुराणान्तरवचनम् ।

“या कुहः प्रतिपत्तिश्चा तत्र गाः पूजयेन्मप ! ।

पूजामात्रेण वर्द्धन्ते प्रजा गावो महीपतेः” ॥

ततः प्रातर्गोवर्द्धनं पूज्येति पूर्वाह्णतात्पर्यकम् ।

द्वितीयासमये तु सर्वथा निषिद्धम् ।

तत्रैव । तद्यथा ।

“नन्दायां दर्शने रक्षाबलिदानदशासु च ।

भद्रायां गोकुलक्रीडा देशनाशाय जायते” ॥

पुराणसमुच्चये तु सम्भावितचन्द्रोदयद्वितीयास-
योग एव निषिध्यते ।

“गवां क्रीडादिने यत्र रात्रौ दृश्येत चन्द्रमाः ।

सोमो राजा पश्यन् हन्ति सुरभीपूजकांस्तथा” ॥

तदुदयसम्भावयश्च निर्णयामृतं निर्णयितम् ।

प्रतिपद्यापराह्णिकत्रिमुहूर्तस्यापिण्यां द्वितीयायां

चन्द्रदर्शनं सम्भाव्यते । तदुक्तमग्राधानविषये

वृद्धशातातपेन ।

“द्वितीया त्रिमुहूर्ता चेत् प्रतिपद्यापराह्णिकी ।

यग्राधानश्चतुर्दशां परतः सोमदर्शनात्” ॥ इति

अपराह्णश्च पञ्चधाविभक्तस्याह्णश्चतुर्थो भागः ।

ततश्च यत्र प्रतिपदि यन्मुहूर्तस्यापिनी द्वितीया

तत्र चन्द्रदर्शनसम्भावनमिति । अन्यथा तूत्तरैव

प्रतिपत्तत्र गृहीता । तथैव पुराणसमुच्चये ।

“वर्द्धमानतियौ नन्दा यदा सार्द्धत्रियामिका ।

द्वितीयाह्णिकामित्वादुत्तरा तत्र चोच्यते” ॥

किञ्च । यदा पूर्वाप्रतिपत् पश्यन् च निष्कामति

सदाप्युत्तरैव कार्यम् । यथोक्तं भविष्योत्तरे ।

“यथा द्वादशभिर्मासैर्मामो षडो मलिनचुचः ।

तथैवाहोरात्रिचक्रा तिथिः प्रोक्तो मलिनचुचः ॥

यथा मलिनचुचः पूर्वा मामो देवस्तथापरः ।

याज्या तिथिस्तथा पूर्वा याज्या चैव तथोत्तरा” ॥

इति निर्णयामृतमनम् । किन्तु ब्रह्मनीन्यायेन

पूर्वेण मन्तुं शक्यते । तददत्तापि देवतादि वचन-

प्रामाण्यमस्तीति ॥ * ॥

अथ गोवर्द्धनपूजाविधिः । पादो तत्रैव ।

“मयरायां त्रयान्यत्र कृत्वा गोपद्मेन गिरिम् ।

सोमयेन महाभ्युक्तं तत्र पूज्यो गिरियथा ॥

मयरायां तथा साक्षात् कृत्वा चैव प्रदक्षिणम् ।
वैष्णवं धाम संप्राप्य मोदते हरिसन्निधौ” ॥

पूजामन्त्रः ।

“गोवर्द्धनधराधार गोकुलजाणकारक ! ।

विष्णुवाज्रकृतोक्ताय गवां कोटिप्रदो भव” ॥ इति

गोपूजामन्त्रः । स्कान्दे तत्रैव ।

“लक्ष्मी या लोकपालायां धेनुरूपेण संस्थिता ।

धृतं वहति यजार्थं यमपाशं व्यपोहतु ॥

अग्रतः सन्तु मे गावो गावो मे सन्तु पृष्ठतः ।

गावो मे पार्श्वतः सन्तु गवां मध्ये वसाम्यहम्” ॥

अथ गोक्रोडा तत्रैव ।

“क्रोधापयेद्वावयेच्च गोमहिष्यादिकं ततः ।

वृषान् कर्षापयेद्देवैरुक्तिप्रयुक्तिवादानात्” ॥

पादो च तत्रैव ।

“महिष्यादेस्तथा भूषा क्रीडनं वारणन्तथा” ।

तन्माहात्म्यञ्च तत्रैव ।

“एवं गोवर्द्धनं गावश्च पूजनीया विधानतः ।

गोवर्द्धनमखो रम्यः कृष्णसन्तोषकारकः” ॥*

अथ श्रीबलिदेवराजपूजा ।

“लिखित्वा श्रीबलिं पट्टे विन्यावल्यान्वितं मुदा ।

प्रदोषे तत्प्रतिपदो भगवद्भक्तमर्चयेत्” ॥

तथा च स्कान्दे ।

“बलिमालिख्य दैत्येन्द्रं वर्गकैः पञ्चरङ्गकैः ।

सर्वाभरणसम्पूर्णं विन्यावल्या सहस्रितम् ॥

कुष्माण्डमयजन्मोरं सुरदानवसंस्तुतम् ।

सम्पूर्णं हृष्टवदनं किरीटोत्कटकुण्डलम् ॥

द्विभुजं दैत्यराजानं कारयित्वाच्येन्नप !” ।

तत्पूजाकारणम् । पादो तत्रैव ।

“यथापितं देहमनेन विष्णवे

भीतेन मिथ्यावचसो महात्मना ।

दैत्येन तेनाथ कठोरचेष्टया

बद्धो बलिर्व्यामनमूर्त्तिना वत ॥

बद्धानीतोऽथ पातालं विमनाः खिन्नमानसाः ।

नाथसूयद्विं दैत्यस्यक्ताहंमतः सुधीः ॥

तदोवाच हरिः प्रीतस्तस्मै दैत्याय भागदत् ॥

अश्रोत्रिये दत्तममन्त्रकं जतं

जतं तथा व्यग्रधिया जनेन यत् ।

तद्योर्ज्यशुकप्रतिपदिनेन तु

त्वामर्चयेत्तत्सुकृतं तवास्तु ॥

इति तस्मै वरो दत्तो हरिणा दितिजाय च ।

ततोऽवश्यं प्रपूज्योऽसौ बलिराजदिने मुदा ॥

कृष्णसामिध्यात्स्यापि पूजनीयः प्रयत्नतः” ॥*

अथ बलिपूजाविधिः । स्कान्दे तत्रैव ।

“गृहस्य मध्ये शालायां विशालायां ततोऽर्चयेत् ।

आलमाहजनेः सार्द्धं सन्तुष्टो बन्धुभिस्तथा ॥

कमलः कुसुदैः पुष्पैः कङ्करी रक्तकोत्पलैः ।

गन्धपुष्पादिनैवेद्यैरुत्तैर्गुडपूपकैः” ॥

तत्र पूजामन्त्रः ।

“बलिराज ! नमस्तर्भ्य विरोचनसुतप्रभो ! ।

भविष्यन्मृगगते । पूजयं प्रतिपद्यताम् ॥

दीपोत्सवैर्जनितसर्वजनप्रमोदैः

कुर्यान्ति ये सुमतयो बलिराजपूजाम् ।

दानोपभोगसुखदृष्टिप्रताकुलानां

नूनं प्रयाति सकलं प्रसुदैव वर्षम्” ॥

अथ यमद्वितीयाह्वयम् । स्कान्दे पादो च ।

“ऊर्जं शुक्लद्वितीयायां मध्याह्ने यममर्चयेत् ।

स्नानं कृत्वा भानुजायां यमलोकं न पश्यति” ॥

किञ्च ।

“तस्यां निजगृहे विप्र ! न भोक्तव्यं ततो बुधैः ।

खेहेन भगिनीहस्ताङ्गोक्तव्यं पृथिवर्द्धनम् ॥

दानानि च प्रदेयानि भगिनीभ्यो विधानतः ।

सर्व्या भगिन्यः संपूज्या अभावे प्रतिपत्तजाः” ॥

किञ्च ।

“यस्यां तिथौ यमुनया यमराजदेवः

संभोजितस्वतिप्रयस्वस्त्वौहृदेन ।

तस्यां खसुः करतलादिह यो मुनक्ति

प्राप्नोति वित्तसुभगं धनमुत्तमं सः” ॥*

अथ शुक्लाष्टमीह्वयम् ।

पादो तत्रैव ब्रह्मपुराणे च ।

“कार्तिके शुक्लपक्षे तु स्मृता गोपाश्टमी बुधैः ।

तद्दिने वासुदेवोऽश्वत्थपूजः पूज्यन्तु वत्सपः ।

तत्र कुर्याद्भवां पूजां गोपासं गोप्रदक्षिणम् ।

गवानुगमनं कार्यं सर्वान् कामानभीषता ॥”

प्रबोधनीकृतं तत्पञ्चदे दृश्यम् । इति श्रीगो

पाणभट्टविनिर्लिखिते लिखिते भगवद्भक्तिविज्ञासे

श्रीदामोदरप्रियो नाम १६ षोडशविंशतः ॥

तत्र जातस्य फलम् ।

“दत्तः क्रमे विजययोगे धनाद्यः

स्याद्वावदूकोऽखिलकौशलजः ।

यः कार्तिके कार्तिकरूपधारी

जातो भवेद्युद्धविशारदश्च” ॥

इति कोष्ठीप्रदीपः ॥*॥ वर्षविशेषः । स च कृत्ति-

कारोहिण्योरेकतरस्मिन् वृहस्पतेरस्तोदयैकतर-

सम्बन्धे भवति । इति भलमासतत्त्वम् ॥ कार्त्तिकेय

यथा,—ब्रह्मवैवर्ते गणेशखण्डम् ॥

“दृष्ट्वा तान् कृत्तिकाः सर्वा भयविह्वलमानसाः ।

कार्त्तिकं कथयामासुर्जलन्तं ब्रह्मतेजसा” ॥

कार्त्तिकिकः, पुं, (कार्त्तिकी) पौर्णमासी अस्मिन्

मासे इति “विभाषा फाल्गुनीश्रवणाकार्त्तिकी-

चैत्रीभ्यः” । ४ । २ । २३ । इति ठक् । कार्त्तिक-

मासः । इत्यमरः । १ । ४ । १८ ॥

कार्त्तिकेयः, पुं, (कृत्तिकानामपत्यम् । “स्त्रीभ्यो ङक्” ।

४ । १ । १२० । इति ङक् ।) शिवपुत्रः । यथा,—

“या बभूव रहःक्रीडा पाव्यतीश्रवयोः पुरा ।

दृष्ट्य च सुरैः शम्भोर्वर्धे भूमौ पपात ह ॥

भूमिस्तदक्षिपत् वक्रौ वक्रिश्च शरकानने ।

तत्त्वं लब्धःकृत्तिकाभिरघुना गच्छ साम्यतम् ॥

तवाभिषेकं विष्णुश्च करिष्यति सुरैः सह ।

हनिष्यसि तारकास्यं सर्वशस्त्रं लभिष्यसि ॥

पुत्रत्वं विन्धस्वहर्तृत्वां गोप्तृमत्तमा इमाः ।

नापि गोप्तृ यथाशक्तः शुक्रवृत्तः स्वकोटरे” ॥

इति ब्रह्मवैवर्ते गणेशखण्डम् ॥*

स एव कल्पभेदे अग्निपुत्रः । यथा,—

“कुमारश्चाभवत् तत्र तस्मात्कसमद्युतिः ।